

లిపోర్టర్లు కావాలను

పత్రిక ప్రారంభించిన అనతికాలంలోనే అత్యంత ప్రజాదరణ పొందిన క్వీక్ టుడే తెలుగు దినపత్రికలో పనిచేయుటకు రెండు తెలుగు రాష్ట్రాల నుంచి లిపోర్టర్లు కావాలను.

అనుభవం ఉన్నవారికి మాత్రమే ప్రాధాన్యం

మరిన్ని వివరాలకు సంప్రదించగలరు **క్వీక్ టుడే**

8125972476

quicktodaynews.com RNI NO : TELTEL/2023/86487

క్వీక్ టుడే

QUICK TODAY DAILY దినపత్రిక

మహిళా క్రీకెట్ జట్టుకు మోదీ అభినందనలు

మీరు భారత పతాకను ఎగురవేసారని ప్రధాని ప్రశంసలు **2**

EDITOR : GILLALA BUCHI REDDY, 8125972476 మూలాజగిరి సంపుటి : 3 సంచిక 50 గురువారం 6 నవంబర్ 2025 వేల : 3 రూ/.. పేజీలు - 8

బీహార్ లో నేడు తొలిదశ పోలింగ్

భారీగా ఏర్పాట్లు చేసిన ఎన్నికల సంఘం 18 జిల్లాల్లోని 121 నియోజకవర్గాల్లో తొలిదశ ఓటింగ్ ఉదయం 7నుంచి సాయంత్రం 6 వరకు పోలింగ్ పాట్లూ నవంబర్ 5:

బీహార్ అసెంబ్లీ ఎన్నికల సమరం కీలక ఘట్టానికి చేరుకుంది. నేటి తొలిదశ పోలింగ్ కు ఇది పక్కాగా ఏర్పాట్లు చేసింది. ఎన్నికల నిబంధిత తమ సరంజామాతో తయారయిన పోలింగ్ కేంద్రాలకు ప్రత్యేక వాహనాల్లో చేరుకున్నారు. రెండు విడతల పోలింగ్ లో భాగంగా తొలి విడత పోలింగ్

మిగతా 2లో

ఛత్తీస్ గఢ్ లో మరో ఎన్ కౌంటర్

ముగ్గురు మావోయిస్టుల హతం ఖమ్మం, నవంబర్ 5 (క్వీక్ టుడే న్యూస్): ఛత్తీస్ గఢ్ తెలంగాణ సరిహద్దు బీజాపూర్ జిల్లాలో భారీ ఎన్ కౌంటర్ చోటుచేసుకుంది. భద్రతా దళాలు, మావోయిస్టుల మధ్య జరిగిన ఎదురుకాల్పులో ముగ్గురు మావోయిస్టులు చనిపోయినట్లు తెలుస్తోంది. ప్రస్తుతం తాళ్లగూడెం పోలీస్ స్టేషన్ పరిధిలోని అన్నారం, మారిమల్ల అడవుల్లో భద్రతా దళాలు

మిగతా 2లో

మల్టీప్లెక్స్ లపై సుప్రీం సీరియస్

ధరలు ఇలా పెంచితే థియేటర్ల మాత్రం తప్పదు న్యూఢిల్లీ, నవంబర్ 5:

దేశంలో సింగిల్ స్క్రీన్ థియేటర్లు బాగా తగిపోయాయి. మల్టీప్లెక్స్ ల దాదాపు సమస్య. అయితే, టికెట్ రేట్లు దగ్గరినంచే తినే పస్తువుల వరకు మల్టీప్లెక్స్ లో ధరలు ఆకాశాన్ని అంటుతున్నాయి. మినిమం టికెట్ ధర 200 రూపాయలు పైనే ఉంటోంది. కొన్ని మల్టీప్లెక్స్ లో వాటర్ బాటిల్ ధర

మిగతా 2లో

అజారుద్దీన్ కు మంత్రి పదవి ఇస్తే ఎందుకు నోరెప్పి?

కాంగ్రెస్ అభ్యర్థిని గెలిపిస్తే మలితగా అభివృద్ధి కాంగ్రెస్ అంట్ ముస్లింలు..ముస్లింలు అంట్ కాంగ్రెస్ మైనార్టీల మద్దతుతోనే తాను కొడంగల్ లో గెలిచా జూబ్లీహిల్స్ ప్రచారంలో సీఎం రేవంత్ హైదరాబాద్, నవంబర్ 5 (క్వీక్ టుడే న్యూస్): జూబ్లీహిల్స్ నియోజకవర్గంలో కాంగ్రెస్ అభ్యర్థి సవీన్ యాదవ్ ను గెలిపిస్తే మరెన్ని అభివృద్ధి పనులు చేస్తాం అని ముఖ్యమంత్రి రేవంత్ రెడ్డి ప్రజలకు హామీ ఇచ్చారు. జూబ్లీహిల్స్ నియోజకవర్గంలో రూ.400 కోట్లతో అభివృద్ధి పనులు చేస్తున్నాం. నాలుగు వేల ఇందిరమ్మ ఇళ్లు నిర్మిస్తాం అన్నారు. కాంగ్రెస్ అభ్యర్థి సవీన్ యాదవ్ కు మద్దతుగా షేక్ పేట్ లో బుధవారం సాయంత్రం నిర్వహించిన ఎన్నికల ప్రచారంలో సీఎం రేవంత్ పాల్గొన్నారు. భారత రాష్ట్ర సమితి పేరుతో భాజపా ఓట్లు అడుగుతోందని ఈ సందర్భంగా రేవంత్ రెడ్డి విమర్శించారు. హైదరాబాద్ లో మూసీ రివర్ట్ ఫ్రంట్ ఎందుకు కట్టకూడదో

మిగతా 2లో

న్యూయార్క్, మేయర్ గా జోష్రోన్ మమ్మానీ

వర్జీనియాలో లెస్బియన్ గవర్నర్ గజాలా హాష్టీ ఇద్దరూ భారతీయ మూలాలు ఉన్న వ్యక్తులే కావడం విశేషం అమెరికాలో అధ్యక్షుడు డొనాల్డ్ ట్రంప్ పార్టీకి గట్టి షాక్

న్యూయార్క్, నవంబర్ 5: అమెరికాలో అధ్యక్షుడు డొనాల్డ్ ట్రంప్ పార్టీకి గట్టి షాక్ తగిలింది. అగ్రరాజ్యం అమెరికాలో పలు పదవులకు జరిగిన ఎన్నికల్లో భారతీయ సంతతికి చెందిన వ్యక్తులు, డెమోక్రాట్లు తమ హవా కొనసాగించారు. యూఎస్ ఆర్థిక రాజధాని న్యూయార్క్, వర్జీనియాలో జరిగిన తాజా ఎన్నికల్లో డెమోక్రటిక్ పార్టీ అభ్యర్థులు, భారత సంతతికి చెందిన వ్యక్తులు విజయం సాధించారు. న్యూయార్క్ మేయర్ ఎన్నికల్లో భారత సంతతికి చెందిన జోష్రోన్ మమ్మానీ విజయం సాధించారు. ఈ ఘనత సాధించిన

మిగతా 2లో

గతేదాది హర్యానాలో 25 లక్షల నకిలీ ఓట్లు

మరోసారి ఎలక్షన్ కమిషన్ లపై రాహుల్ గాంధీ ఆరోపణలు రాహుల్ వ్యాఖ్యలను తోసిపుచ్చిన ఎన్నికల సంఘం సర్క అనుకూలమో.. న్యూఢిల్లీకి వెళ్లాలని వ్యాఖ్య న్యూఢిల్లీ, నవంబర్ 5:

బీహార్ ఎన్నికల వేళ కాంగ్రెస్ నేత రాహుల్ గాంధీ మరోసారి అధికార బీజేపీ, ఎలక్షన్ కమిషన్ లపై విరుచుకుపడ్డారు. గతేదాది హర్యానా అసెంబ్లీ ఎన్నికల్లో భారీ స్కామ్ లో ఓట్ల చోరీ జరిగిందని ఆరోపించారు. 100 శాతం పక్కా ఆధారాలతో ఈ ఆరోపణలు చేస్తున్నానని అన్నారు. కాంగ్రెస్ గెలుపును ఓటమిగా మార్చేందుకు వ్యవస్థాగత స్థాయిలో అవకాశపకలు చోటుచేసుకున్నాయని అన్నారు. హర్యానాలో రెండు కోట్ల మంది ఓటర్లు ఉన్నారు. వారిలో 25 లక్షల ఓట్లు నకిలీవే అంటూ ఢిల్లీలో తాజాగా నిర్వహించిన పత్రికా సమావేశంలో సంచలన ఆరోపణలు చేశారు. తన బృందం 5.21 లక్షల డూప్లికేట్ ఓట్లను గుర్తించిందని అన్నారు. హర్యానాలోని ప్రతి ఎనిమిది ఓట్లలో ఒకటి నకిలీనైన స్పష్టం చేశారు. తన ఆరోపణలపై ఓ పవర్ పాయింట్

మిగతా 2లో

యూపీలో వట్టాలు దాటుతుండగా ఘోరం

రైలు డీకొని నలుగురు యాత్రికుల దుర్మరణం **3**

అభివృద్ధిపై చర్చించే దమ్ముందా?

ఎవరి హయాంలో ఏం చేశామో వివరించాలి సీఎం రేవంత్ కు కేటీఆర్ సవాల్ హైదరాబాద్, నవంబర్ 5 (క్వీక్ టుడే న్యూస్): హైదరాబాద్ అభివృద్ధిపై తనతో చర్చకు రావాలని సీఎం రేవంత్ రెడ్డికి కేటీఆర్ సవాల్ విసిరారు. హైదరాబాద్ అభివృద్ధి ఎవరి హయాంలో ఏం జరిగిందో వివరిస్తానని తెలంగాణ ముఖ్యమంత్రి

రేవంత్ రెడ్డికి మాజీ మంత్రి, బీఆర్ఎస్ పర్సెన్ డ్రెసిడెంట్ కల్వకుంట్ల తారక రామారావు కౌంటర్ ఇచ్చారు. అసెంబ్లీ, సభివాలయం, గాంధీ భవన్ ఎక్కడైనా సరే.. రేవంత్ తో చర్చకు రెడ్డి అని ఛాలెంజ్ చేశారు. ముఖ్యమంత్రి రేవంత్ రెడ్డి నిరాశ, నిస్పృహతో ఉన్నారని విమర్శించారు. బుధవారం తెలంగాణ భవన్ లో

మిగతా 2లో

విద్యార్థుల కుటుంబాన్ని ఆదుకుంటాం

ప్రమాద బాధితులతో సీఎంను కలుస్తూ పరిహారం చెక్కులు అందజేసిన ఎమ్మెల్యే **3**

190 ఏళ్ల జైలుశిక్ష

పోక్సో కోర్టు సంచలన తీర్పు మైనార్ బాలికపై పదేపదే అత్యాచారం నిందితుడికి సహకరించిన బాలిక తల్లి కేరళలో ఇద్దరికి జైలుశిక్ష విధించిన మంజూరి కోర్టు తిరువనంతపురం, నవంబర్ 5:

కేరళలోని మంజూరిలోని ప్రత్యేక లైంగిక నేరాల నుంచి బాలల పరిరక్షణ కోర్టు సంచలన తీర్పునిచ్చింది. మైనర్ బాలికపై పదేపదే లైంగిక దాడికి పాల్పడినందుకు ఒక జంటకు చెరో 180 ఏళ్ల కఠిన కారాగార శిక్ష విధించింది. 2019 నుంచి 2021 మధ్యకాలంలో

మిగతా 2లో

తెలుగు రాష్ట్రాల్లో కార్తీక పౌర్ణమి సందడి

సముద్రతీరాలు, నదీతీరాల్లో పుణ్యస్నానాలు ఆలయాల్లో శైవరాధన.. కార్తీక దీపాల వెలిగింపు **3**

తరువాయి పేజీ..



గతేదాది హర్యానాలో 25 లక్షల నకిలీ ఓట్లు

ప్రజెంటేషన్ కూడా ఇచ్చారు. ఒక బెల్టెడ్ సబ్ పోస్టాల్, సీమా, స్వీటీ, సరస్వతి వంటి పలు పేర్లతో ఏకంగా 22 సార్లు నకిలీ ఓట్లు వేశారని అన్నారు. జాతీయ మీడియా కథనాల ప్రకారం, ఎలక్షన్ కమిషన్ వరకు రావాలి గాంధీ ఆరోపణల్ని కొట్టిపారేశాయి. ఎన్నికల సమయంలో ఓటర్ జాబితాపై ఒక్క అప్పీల్ కూడా రాలేదని గుర్తు చేశారు. హర్యానాలో 90 అసెంబ్లీ సీట్లు ఉన్నాయి. అయితే, పంజాబ్ హర్యానా హైకోర్టులో మాత్రం కేవలం 22 ఎన్నికలకు సంబంధించిన పిటిషన్లు పెండింగ్లో ఉన్నాయని తెలిపారు. అంటే, ఎన్నికల ఫలితాలకు న్యాయపరమైన సవాళ్లు పరిమితమేనందుకు ఇది సూచన అని ఈసీ వరాలు కామెంట్ చేస్తున్నారు.

మల్టీప్లెక్స్లపై సుప్రీం సీలయస్

100 రూపాయలు.. కాఫీ ధర 700 రూపాయలు ఉంటోంది. సాధారణ, మధ్య తరగతి కుటుంబాలు మల్టీప్లెక్స్లకు వెళ్లే పరిస్థితి కనిపించటం లేదు. దీన్ని దృష్టిలో పెట్టుకుని మల్టీప్లెక్స్లపై భారత అత్యున్నత న్యాయస్థానం ఆగ్రహం వ్యక్తం చేసింది. అత్యధిక ధరలు ఇలానే కొనసాగితే సినిమా హాళ్లు మూసుకోవాల్సి వస్తుందని హెచ్చరించింది. మల్టీప్లెక్స్లలోని టికెట్ రేట్లు 200 రూపాయల వద్ద ఉండాలని కర్ణాటక ప్రభుత్వం నిర్ణయం తీసుకుంది. దీనిపై మల్టీప్లెక్స్ అసోసియేషన్ ఆఫ్ ఇండియాతో పాటు మరికొంతమంది హైకోర్టును ఆశ్రయించారు. హైకోర్టు ప్రభుత్వ నిర్ణయంపై స్టే విధించింది. కానీ.. ఆన్లైన్, ఆఫ్లైన్ ద్వారా అమ్మే ప్రతీ టికెట్లోనూ సంబంధించిన ఆడిట్ టికెట్ రికార్డ్స్ మెయిన్టేన్ చేయాలని ఆదేశించింది. అంతేకాదు.. ఆన్లైన్లో టికెట్ కొనే వారి నుంచి ఐడీ ఫ్రాఫ్ తీసుకోవాలని స్పష్టం చేసింది. ఈ నేపథ్యంలోనే మల్టీప్లెక్స్ అసోసియేషన్ ఆఫ్ ఇండియా సుప్రీంకోర్టును ఆశ్రయించింది. హైకోర్టు నిర్ణయంపై ఓ పిటిషన్ వేసింది. ఆ పిటిషన్పై జస్టిస్ విక్రమ్ నాథ్, జస్టిస్ సందీప్ మిశ్రా బెంచ్ తాజాగా విచారణ జరిపింది. ఇక్కడ చారణ సందర్భంగా జస్టిస్ విక్రమ్ నాథ్ మాట్లాడుతూ.. 'మీరు వాటర్ బాటిల్ కు 100 రూపాయలు, కాఫీకి 700 రూపాయలు తీసుకుంటున్నారు' అని అన్నారు. ఇందుకు మల్టీప్లెక్స్ అసోసియేషన్ ఆఫ్ ఇండియా తరఫున కేసు వాదనలను అడ్డంకి చేస్తూనే ఉన్నారని.. 'తాజా హాట్ లో కాఫీకి 1000 రూపాయలు తీసుకుంటున్నారు. మరి మీరు ఆ రోటీస్ ఫిక్స్ చేస్తారా?' అని అడిగారు. ఇందుకు విక్రమ్ నాథ్ బదులిస్తూ.. 'ఈ రేట్లు స్థిరంగా ఉండాలి. సినిమా రంగం రోజురోజుకూ దెబ్బ తింటోంది. ఇలాంటి సమయంలో జనం వచ్చి సినిమాను ఎంజాయ్ చేసేలా రేట్లు ఉండాలి. లేకపోతే సినిమా హాళ్లు ఖాళీగా ఉండాలి' వస్తుంది' అని అన్నారు. ముకుల్ స్పందిస్తూ.. 'కర్ణాటక హైకోర్టు తీసుకున్న నిర్ణయం సరైనది కాదు. ఆన్లైన్లో టికెట్ కొనే వారి నుంచి ఐడీ ఫ్రాఫ్ తీసుకోవాలంటే ఎలా? ఐడీ కార్డులు పెట్టుకుని థియేటర్లకు ఎవరు వస్తారు?' అని ప్రశ్నించారు.

ఛత్తీస్ గఢ్ లో మరో ఎన్కౌంటర్

సెర్వ్ ఆపరేషన్ నిర్వహిస్తున్నారు. ఆ ప్రాంతంలోని మావోయిస్టులను భద్రతా దళాలు చుట్టుముట్టిస్తున్నారని.. ఈ నేపథ్యంలోనే భద్రతా దళాలు, మావోయిస్టులకు మధ్య ఎదురు కాల్పులు చోటుచేసుకున్నాయి. ఈ ఎదురు కాల్పుల్లో ముగ్గురు మావోయిస్టులు హతమైతే మరొకరు సమాచారం. భద్రతా దళాలు సంఘటనా స్థలంనుంచి వెళ్లి సరిగ్గా ఆయుధాలను సాధ్యం చేసుకున్నారు. ఇంకా అదే ప్రాంతంలో సెర్వ్ ఆపరేషన్ కొనసాగుతోంది. అయితే, మావోయిస్టుల మృతిపై పోలీసులు ఎలాంటి అధికారిక ప్రకటన విడుదల చేయలేదు.

బీహార్ లో నేడు తొలిదశ పోలింగ్

18 జిల్లాలలోని 121 నియోజకవర్గాల్లో గురువారం జరుగనుంది. ఉదయం 7 గంటలకు పోలింగ్ ప్రారంభమై సాయంత్రం 6 గంటలకు ముగుస్తుంది. కొన్ని నక్కల్ ప్రభావిత ప్రాంతాల్లో మాత్రం ముందస్తు జాగ్రత్తగా సాయంత్రం 5 గంటలకే పోలింగ్ ముగుస్తుంది. తొలి విడత పోలింగ్ జరుగుతున్న నియోజకవర్గాల్లో అందరి దృష్టి ప్రధానంగా వైశాలి జిల్లాలోని రహోపూర్ అసెంబ్లీ నియోజకవర్గంపై ఉంది. ఇక్కడి నుంచి ఆర్డీడీ నుంచి 'మహాగౌరవ' ముఖ్యమంత్రి అభ్యర్థి తేజస్వి యాదవ్ పోటీ చేస్తున్నారు. రెండు సార్లు పరుగుగా రహోపూర్ నియోజకవర్గానికి ప్రాతినిధ్యం వహించిన ఆయన హాజీత్ విజయం కోసం బరిలో ఉన్నారు. గతంలో ఆ నియోజకవర్గానికి తేజస్వి తండ్రి లూలూప్రసాద్ యాదవ్ రెండుసార్లు, తల్లి రత్నదేవి మూడుసార్లు ప్రాతినిధ్యం వహించారు. ఇద్దరూ రహోపూర్ నుంచి గెలిచే ముఖ్యమంత్రులు అయ్యారు. మహామని నియోజకవర్గం కూడా అందరి దృష్టిని ఆకర్షిస్తోంది. లాలూ పెద్దకుమారుడు తేజ్ ప్రతాప్ యాదవ్ కొత్తగా ఏర్పాటు చేసిన 'జనశక్తి జనతా దళ్' నుంచి పోటీ చేస్తున్నారు. ఈ ఏడాది మొదట్లో ఆర్డీడీ నుంచి తేజ్ ప్రతాప్ బహిష్కరణకు గురయ్యారు. ఇటీవల జనసూచీ కార్యకర్త ధూర్జయ్య చంద్ యాదవ్ హత్యకు గురైన మొకామా నియోజకవర్గంలోనూ ఓటర్ల ఎవరికీ పట్టం కడతారనే ఆసక్తి నెలకొంది. ఈ హత్య కేసులో ఆరెస్టయిన అసెంబ్లీ సీంగ్ మొకామా నుంచి జైడీయూ టికెట్ పై పోటీలో ఉన్నారు. ఆయన తరఫున కేంద్ర మంత్రి లలన్ సింగ్ ప్రచారం చేశారు. కాగా, గురువారంనాడు పోలింగ్ జరుగుతున్న తారాపూర్ నియోజకవర్గంపై ఆసక్తి నెలకొంది. ఇక్కడి నుంచి ఉప ముఖ్యమంత్రి, రాష్ట్ర బీజేపీ మాజీ అధ్యక్షుడు సాహుజీ చౌదరి పోటీలో ఉన్నారు. గురువారంనాడు పోలింగ్ జరుగుతున్న తొలి విడత ఎన్నికల్లో 1,314 మంది అభ్యర్థులు తమ అదృష్టం పరీక్షించుకోనున్నారు. 3.75 కోట్ల మంది ఓటర్లు తమ ఓటు హక్కును వినియోగించుకోనున్నారు. 50,000కు పైగా పోలింగ్ స్టేషన్లను ఎన్నికల సంఘం ఏర్పాటు చేసింది. మహిళల కోసం 1,000కు పైగా ప్రత్యేక బాత్రూమ్ ఏర్పాటు చేసింది. ఓటర్ ఐడీ కార్డు లేకపోతే ఆధార్, పాన్, పెన్షన్ కార్డు, డ్రైవర్ లైసెన్స్ వంటి 11 పత్రాలు ఉపయోగించుకునే అవకాశాన్ని కేంద్ర ఎన్నికల సంఘం కల్పించింది. భద్రత కోసం పోలీసులు, కేంద్ర బలగాలతో కలిపి 50,000 వేల మందిని మోహరించింది. క్రోస్టు, సీనిటీవీల పర్యవేక్షణలో పోలింగ్ నిర్వహణకు ఏర్పాటు జరిగాయి. అసెంబ్లీ ఎన్నికల పోరు ప్రధానంగా ఎన్డీయే, ఇండియా కూటమి మధ్యనే ఉంటుందనే అంచనా ఉండగా, ప్రతాప్ కిషోర్ జనసూచీ పార్టీ కూడా అన్ని స్థానాల్లోనూ పోటీకి దిగింది. ఎన్నికల ప్రచారంలో భాగంగా ప్రధానమంత్రి సరేంద్ర మోదీ 8 నభల్లో పాల్గొనగా, రాహుల్ 14 నభల్లో, నితిష్ 41 నభల్లో, తేజస్వి అత్యధికంగా 96 నభల్లో పాల్గొన్నారు. కాగా, రెండో విడత పోలింగ్ 122 నియోజకవర్గాల్లో నవంబర్ 11న జరుగుతుంది. నవంబర్ 14న ఫలితాలు వెలువడతాయి.

అజారుద్దీన్ కు మంత్రి పదవి ఇస్తే

ఎందుకు నోషి?

కేంద్ర మంత్రి కిషన్ రెడ్డి సమాధానం చెప్పాలన్నారు. అజారుద్దీన్ కు మంత్రి పదవి ఇస్తే ఎందుకు బాధో చెప్పాలన్నారు. కిషన్ రెడ్డికి సవార్ విసిరితే ఎందుకు స్పందించడం లేదు. నిన్ను నేను మాట్లాడిన మాటలను వక్రీకరించారు. మొదటి నుంచి నేను సెక్యూలర్ భావాలను ఉన్న వ్యక్తిని. కాంగ్రెస్ అధికారంలో ఉన్నప్పుడు మైనార్టీలకు అనేక అవకాశాలు కల్పించింది. కొండగల్లో నేను 3 సార్లు గెలవడానికి మైనార్టీల సహకారం ఉంది. 20 నెలల కాంగ్రెస్ పాలనలో మైనార్టీలకు ఇబ్బందులు లేకుండా చూశాం. అజారుద్దీన్ కు మంత్రి పదవి ఎలా ఇచ్చారని కిషన్ రెడ్డి అడుగుతున్నారు. ఎందుకు ఇవ్వద్దో.. కిషన్ రెడ్డి చెప్పాలన్నారు.. అజారుద్దీన్ కు మంత్రి పదవి ఇస్తే కిషన్ రెడ్డికి ఏం ఇబ్బంది. ప్రధాని మోదీ, మాజీ సీఎం కేసీఆర్ ఒక్కటేనన్నారు. ముస్లింలను భారత రాష్ట్ర సమితి మోసం చేస్తోంది. సవార్ విసిరి పారిపోవడం కేసీఆర్ కు అలవాటుగా ఉంది. కేసీఆర్ పదేళ్లలో మహిళలకు ఉచిత బస్సు ప్రయాణ సౌకర్యం కల్పించారా అని సీఎం ప్రశ్నించారు. కాశీశ్వరం కేసులో సీబీఐ విచారణ ఎందుకు జరిపించడం లేదని రేవంత్ రెడ్డి ప్రశ్నల వర్షం కురిపించారు. మాజీ మంత్రి కేసీఆర్ హైదరాబాద్ అభివృద్ధిపై చర్యలకు రావాలని సవార్ విసిరారని.. ఆయనకు సవార్ వినరడం పారిపోవడం అలవాటేనని సెల్లెర్లు గుప్పించారు. కేంద్రమంత్రి కిషన్ రెడ్డికి తాను సవార్ విసిరితే ఎందుకు మాట్లాడటం లేదని ప్రశ్నల వర్షం కురిపించారు. మాజీ సీఎం కేసీఆర్, మాజీ మంత్రి కేసీఆర్ ను ఎందుకు అరెస్ట్ చేయడం లేదో ఢిల్లీలో తేల్చుకోవాలని చాలింజ్ చేశారు. మూసీ రిపర్ట్ ఫ్రంట్ ఎందుకు



కట్టకూడదో కిషన్ రెడ్డి చెప్పాలని నిలదీశారు. జూబ్లీహిల్స్ ఉపఎన్నిక బరిలో అసలు బీజేపీనే లేదని దెబ్బపడినా.. ఇక్కడ బీఆర్ఎస్ పేరుతో బీజేపీ ఓట్లు అడుగుతోందని పేర్కొన్నారు. ముస్లింలను బీఆర్ఎస్ మోసం చేస్తోందని ఆరోపించారు. జూబ్లీహిల్స్ ఉప ఎన్నికలో సెంటిమెంట్ పనికి రాదని విమర్శించారు. ఒకవేళ సెంటిమెంట్ అయితే

వీజేఆర్ పై పోటీ పెట్టింది బీఆర్ఎస్ కాదా..? అని అన్నారు. పదేళ్లుగా బీఆర్ఎస్ జూబ్లీహిల్స్ కి ఏం ఇచ్చిందని నిలదీశారు. కాంగ్రెస్ అంటే ముస్లిం.. ముస్లిం అంటే కాంగ్రెస్ అని అభివర్ణించారు. జూబ్లీహిల్స్ ఉప ఎన్నికల కాంగ్రెస్ అభ్యర్థి సవినయాదత్తును గెలిపిస్తే మరిన్ని అభివృద్ధి పనులు చేస్తామని ఉద్ఘాటించారు.

190 ఏళ్ల జైలుశిక్ష

నిందితులైన మహిళ, ఆమె భర్త కలిసి దారుణానికి పాల్పడ్డారు. మొదటగా బాధితురాలి తల్లి తన భర్తను విడిచిపెట్టిన తర్వాత ఈ దారుణమైన కేసు వెలుగులోకి వచ్చింది. తిరు వనంతురంలో ఉన్నప్పుడు నిందితురాలు ఆమె భర్తతో పరిచయం పెంచుకుని ఆ తర్వాత తన చిన్న కుమార్తెతో సహా అతనితో సారిపోయింది. ఆ తర్వాత డిసెంబర్ 2019 'అక్టోబర్ 2021' మధ్య ఈ ముగ్గురూ పాలక్కాడ్, మలప్పురం జిల్లాల్లో అదృష్టాల్లో నివసించారు. ఈ సమయంలోనే ఆ వ్యక్తి బాలికపై పలుమార్లు లైంగిక దాడికి పాల్పడ్డారు. తల్లి కేవలం ప్రేక్షకురాలిగా ఉండటమే కాకుండా.. ఈ నేరాలకు సహకరించినట్లు నిర్ధారణ అయింది. ప్రాసిక్యూటర్లు వెల్లడించిన వివరాల ప్రకారం.. ఆ మహిళ తన కుమార్తెకు బలవంతంగా మద్యం తాగించి, బెదిరింపులకు పాల్పడిందని.. అమ్మాయి మెదడులో చివ్ అమర్చారని, సుఖ్య ఈ దారుణాన్ని ఎవరికైనా చెబితే తమకు తెలిసిపోతుందని ఆ బాలికను భయపెట్టినట్లు ప్రాసిక్యూటర్స్ తెలిపింది. దీనితో కోర్టు ఇద్దరికీ చెరో 180 ఏళ్ల జైలు శిక్షతో పాటు.. ఇద్దరు దోషులకు చెరో రూ..11.75 లక్షల శిక్షకు మరో 20 నెలలు చేరుతుందని వెల్లడించింది. కోర్టు ఈ శిక్షను పేర్కొంటూ.. చట్టంలోని వివిధ నేరాలకు గాను నిందితులు ఏకకాలంలో అనేక 40 ఏళ్ల శిక్షలను అనుభవించాలని ఆదేశించింది. దీని ద్వారా మొత్తం శిక్ష 180 సంవత్సరాలుగా మారింది. బాధితురాలికి మద్దతుగా, నిందితుల నుంచి వసూలు చేసిన జరిమానాలను ఆ బాలికకు చెల్లించాలని కోర్టు ఆదేశించింది. అంతేకాకుండా ప్రభుత్వ సర్వెయర్ అసిస్టెన్ట్ స్కీమ్ కింద ఆమెకు అదనపు ఆర్థిక సహాయం అందించాలని జిల్లా న్యాయ సేవ అధికారిని ఆదేశించింది.

అభివృద్ధిపై

చెల్పించే దమ్ముందా?

మాజీ మంత్రి కేసీఆర్ మీడియాతో మాట్లాడారు. జూబ్లీహిల్స్ ఉప ఎన్నికలో కాంగ్రెస్ ఓటమి ఖాయమని రేవంత్ కు అర్థమైందని సెల్లెర్లు గుప్పించారు. అందుకే తనపై రేవంత్ రెడ్డి వ్యక్తిగత దూషణలకు దిగారని ధ్వజమెత్తారు. జూబ్లీహిల్స్ ఉప ఎన్నికలో ఓటమి తప్పదని భావించి.. రేవంత్ రెడ్డి తనపై విమర్శలు చేస్తున్నారని ిశ్చి అయ్యారు. అయినా కంటే గట్టిగా తాను మాట్లాడగలనని.. రేవంత్ రెడ్డికి సమాధానం చెప్పే సత్తా తనకు ఉందని స్పష్టం చేశారు. కానీ తమ అధినేత కేసీఆర్ సూచనల తోనే రేవంత్ రెడ్డిపై వ్యక్తిగత దూషణలకు తాను దిగటం లేదని చెప్పుకొచ్చారు. బీఆర్ఎస్ హయాంలో చేసిన అభివృద్ధి పనులను ప్రజలకు చెప్పాలని కేసీఆర్ తనకు చెప్పారని పేర్కొన్నారు. తనను వ్యక్తిగతంగా విమర్శించిన.. ముఖ్యమంత్రి హోదాలో ఉన్నారా కాబట్టి రేవంత్ రెడ్డిని తాను గౌరవిస్తున్నారని కేసీఆర్ పేర్కొన్నారు. హైదరాబాద్, జూబ్లీహిల్స్ అభివృద్ధిపై రేవంత్ రెడ్డి చర్యలు రావాలని సవార్ విసిరారు. హోంశాఖను పర్యవేక్షిస్తున్న రేవంత్ రెడ్డి హయాంలో శాంతి భద్రతలు క్షీణించాయని ఫైర్ అయ్యారు. హైదరాబాద్ లో గన్, డ్రగ్ కల్తర్ పెరిగిందని ఆరోపించారు. కాంగ్రెస్ హయాంలో హైదరాబాద్.. చెత్త నీటి, క్రైర్ నీటిగా మారిందని విమర్శించారు. అందరి పానీలు, పైటపర్లు కేసీఆర్ హయాంలోనే నిర్మించామని గుర్తుచేశారు. కాంగ్రెస్ అధికారంలోకి వచ్చాక ఎన్ని పై ఓపర్లు కట్టాలో చెప్పాలని సవార్ విసిరారు. కేసీఆర్ హయాంలోనే పదేళ్లలో వంద లింకు రోడ్లు నిర్మించామని ఉద్ఘాటించారు. కాంగ్రెస్ అధికారంలోకి వచ్చాక రోడ్లపై ఉన్న ఒక గుంత కూడా ఎందుకు పూడ్చలేదని ప్రశ్నల వర్షం కురిపించారు. సీఎం అంటే కేసీఆర్ మాస్టర్ మాదిరిగా రేవంత్ వ్యవహరిస్తున్నారని ఎద్దేవా చేశారు. హైదరాబాద్ నీటిలో మట్టి తాగునీటి కష్టాలు తెచ్చింది కాంగ్రెస్ సర్కారేనని విమర్శించారు. చెత్త సమస్య పరిష్కారానికి స్వచ్ఛ హైదరాబాద్ కార్యక్రమానికి తాము శ్రీకారం చుట్టామని సోకించెప్పారు. మెట్లో నిర్మించిన ఎల్ఆండ్ టీని సీఎం రేవంత్ రెడ్డి బెదిరించారని మాజీ మంత్రి కేసీఆర్ తీవ్ర ఆగ్రహం వ్యక్తం చేశారు. కేసీఆర్ హయాంలో పైల ఓపర్లు, అండర్ పానీలు నిర్మించామన్నారు. రేవంత్ ప్రభుత్వం కనీసం రోడ్లపై వదిన గుంతలవైవా ప్రాధ్నించా? అంటూ ప్రశ్నించారు. హైదరాబాద్ ప్రజల దాహార్తిని తీర్చేదివరో అభివృద్ధికి తెలుసునని, కాంగ్రెస్ హయాంలో మంచినీటి కష్టాలు మొదలయ్యాయన్నారు. కేసీఆర్ ప్రభుత్వం పదేళ్లలో హైదరాబాద్ ను క్లీన్ నీటిగా మార్చిందని తెలిపారు. కాంగ్రెస్ ప్రభుత్వం హైదరాబాద్ ను మురికివాడంగా మార్చిందని ఆరోపించారు. కాంగ్రెస్ హయాంలో పవర్ హోటిల్లు విధించారని, కేసీఆర్ పాలనలో 24 గంటలు నాణ్యమైన కర్రలే అందించామన్నారు. కేసీఆర్ హయాంలో విద్యుత్ వెలుగులు నిండాయని, గ్రీన్ నీటి ఆఫ్ డి వర్లగా హైదరాబాద్ ను తీర్చిదిద్దామన్నారు.

న్యూయార్క్ మేయర్ గా

జోష్రాన్ మమ్మానీ

తొలి ముస్లిం, భారత సంతతి, ఆఫ్రికన్ సంతతికి చెందిన తొలి మేయర్ గా ఆయన రికార్డు సృష్టించారు. 34 ఏళ్ల మమ్మానీ జూన్ లో జరిగిన డెమోక్రాటిక్ ప్రైమరీ ఎన్నికల్లో ఘన విజయం సాధించి మేయర్ అభ్యర్థిగా నిలిచారు. తాజాగా జరిగిన మేయర్ ఎన్నికల్లో స్వతంత్ర అభ్యర్థిగా పోటీ చేసిన మాజీ గవర్నర్ ఆండ్రూ క్యూమోపై మమ్మానీ విజయం సాధించారు. ఒక ఉన్నత కుటుంబం నుంచి స్వయం ప్రకటిత ప్రజాస్వామ్య సోషలిస్ట్ అయిన మమ్మానీ భారత సంతతికి చెందిన తల్లిదండ్రులకు ఉగాండాలో జన్మించారు. ఏడేళ్ల నుంచి అమెరికాలో ఉంటున్నారు. 2018లో సహజ పౌరసత్వం పొందారు. మరోవైపు పర్షియా లెఫ్టివెంట్ గవర్నర్ రేసులో భారత సంతతికి చెందిన డెమోక్రటిక్ అభ్యర్థిని గణాంక హామీ విజయం సాధించారు. రిపబ్లికన్ పార్టీ అభ్యర్థి జాన్ రిడ్ పై భారీ మెజారిటీతో గెలుపొందారు. హామీ 15వ సెనెటోరియల్ జిల్లాకు ప్రాతినిధ్యం వహిస్తున్నారు. పర్షియా సెనేట్ లో పనిచేసిన మొదటి ముస్లిం, తొలి దక్షిణాసియా అమెరికన్ గణాంక. ఇలా న్యూయార్క్ నగర మేయర్ పదవికి జరిగిన ఎన్నికల్లో డెమోక్రటిక్ పార్టీకి చెందిన జోష్రాన్ మమ్మానీ గెలిచి చరిత్ర సృష్టించారు. అధ్యక్షుడు డొనాల్డ్ ట్రంప్ ఎత్తులను చిత్తు చేస్తూ 34 ఏళ్ల జోష్రాన్ మేయర్ గా విజయం సాధించారు. ఈ పదవి దక్కించుకున్న తొలి భారత అమెరికన్ ముస్లిం ఈయనే. భారతీయ మూలాలన్నీ మమ్మానీ మరెవరో కాదు.. బాలీవుడ్ ప్రముఖ దర్శకురాలు మీరా నాయర్ కుమారుడే. జోష్రాన్ మమ్మానీ 1991 అక్టోబరులో ఉగాండాలోని కంపాలలో జన్మించారు. ఆయన తల్లిదండ్రులిద్దరూ భారత మూలాలన్నీ వ్యక్తులే కావడం విశేషం. తల్లి మీరా నాయర్ పంజాబీ హిందూ మహిళ. భారత దిగ్గజ దర్శకుల్లో ఆమె ఒకరు. 'సలామ్ బాంబే', 'మాన్ సూన్ వెడ్డింగ్' వంటి ప్రముఖ చిత్రాలతో అంతర్జాతీయంగా గుర్తింపు పొందారు. తండ్రి మహ్మద్ మమ్మానీ గుజరాతీ ముస్లిం. బాంబేలో జన్మించిన మహ్మద్ మమ్మానీ ఆ తర్వాత ఉగాండాకు వెళ్లి అక్కడ స్థిరపడ్డారు. ఈయన విద్యావేత్త. జోష్రాన్ మమ్మానీకి ఐదేళ్ల వయసు ఉన్నప్పుడు ఆయన కుటుంబం దక్షిణాఫ్రికాలోని కేప్టౌన్ కు మారింది. ఆ తర్వాత రెండేళ్లకే న్యూయార్క్ కు మకాం మార్చి అక్కడ స్థిరపడింది. సైన్స్, ఆఫ్రికన్ స్టడీస్ లో జోష్రాన్ మమ్మానీ గ్రామ్యుయన్ హుర్లీ చేశారు. జోష్రాన్ మమ్మానీ రాజకీయ విజయాల వెనుక తల్లిదండ్రుల పాత్ర ఎక్కువ. ముఖ్యంగా తల్లి మీరా నాయర్ జీవితం నుంచే ఆయన ఎన్నో పాఠాలు నేర్చుకున్నారు. నాలుగు దశాబ్దాల తన సుదీర్ఘ కెరీర్ లో ఆమె ఎన్నో ఎత్తుపల్లాలు చూశారు.

మహిళా క్రికెట్ జట్టుకు

మోటి అభినందనలు

మీరు భారత పతాకను ఎగురవేసారని ప్రశంసలు

న్యూఢిల్లీ, నవంబర్ 5:

మహిళల వన్డే ప్రపంచ కప్ విజేతగా నిలిచిన భారత క్రికెట్ జట్టును ప్రధాని మోదీ అభినందించారు. మీరు భారత పతాకను ఎగురవేసారని ప్రశంసలు కురిపించారు. అసమాన ప్రతిభను పర దర్శించారని ప్రశంసించారు. బుధవారం ప్రధాని సరేంద్ర మోదీని మహిళా క్రికెట్ జట్టు కలిసింది. దిల్లీలోని ప్రధాని నివాసంలో టీవీ ఇండియాకు మోదీ ఆతిథ్యం ఇచ్చారు. కెప్టెన్ హార్మిష్టాన్ కౌర్ తో జట్టు సభ్యులు సాయంత్రం ప్రధాని నివాసానికి చేరుకున్నారు. వరల్డ్ కప్ విజేతలను టీవీ ఇండియా క్రీడాకారిణులు మోదీతో పంచుకున్నారు. ఈ సందర్భంగా వరల్డ్ కప్ ఛాంపియన్లకు ప్రధాని అభినందనలు తెలిపారు. వరుసగా మూడు ఓటములు, సోషల్ మీడియాలో ఎదురైన ట్రోలింగ్ ను సైతం ఎదుర్కొని గొప్ప విజేతగా నిలిచారంటూ ప్రశంసించారు. 2017 వరల్డ్ కప్ ికెట్ లో భారత్ చివరి వరకు పోరాడినా సాధించకలేక రన్స్ లో పరాజితి పాలైంది. అప్పుడు మిథాలీ రాజ్ నేతృత్వంలోని జట్టు సరేంద్ర మోదీని కలిసింది. తాజాగా ఆ విషయాన్ని ప్రధాని గుర్తు చేసుకున్నారు. అసంతోరం భారత షేయర్లు ప్రధానికి వరల్డ్ కప్ ట్రోఫీతో పాటు 'సమా 1' టెర్సిని అందజేశారు. ఈ సందర్భంగా వారితో ప్రధాని గ్రూప్ ఫోటో దిగారు. మరిన్ని విజయాల సాధించాలని ఆకాంక్షించారు.



సంపాదకీయం

అభినందనలు కాదు... ప్రోత్సాహం అందించండి!

మనదేశంలో క్రీడల్లో గెలిచాకనే అభినందనలు, ప్రశంసలు వెల్లువెత్తుతాయి. కానీ అడుకోవడానికి పాఠశాల స్థాయిలో లేదా కాలేజీ స్థాయిలో ప్రోత్సాహం మాత్రం అంతంత మాత్రమే. ఏ ప్రభుత్వం వచ్చినా క్రీడలకు ప్రత్యేక ప్రాధాన్యం అంటుందే తప్ప...అవరించి చూపడం లేదు. ఈ విధానం మారాలి. క్రీడలకు ప్రత్యేక పాఠశాలలు, కళాశాలలు ఏర్పాటు చేయాలి. ఆర్థికంగా వారికి అండగా నిలవాలి. క్రీడ ఏదైనా నేర్చుకునే దుకు అవసరమైన వసతులు కల్పించాలి. అప్పుడే భారత్ ప్రపంచస్థాయిలో సగర్వంగా నిలబడగలుగు తుంది. క్రీడాకరులు అందుకు సిద్ధంగా ఉన్నారు. ఇటీవలి మహిళా క్రీకెట్ కప్ విజేతల ప్రయాణమే ఇందుకు ఉదాహరణ. ఇందులో ఆడిన వారంతా దేశం కోసం చెమటోడ్చారు. తాము పడ్డ కష్టాన్ని మరచిపోయి, దేశ కీర్తిపతాకను రెపరెపలాడించారు. ఈ క్రమంలో ఐదు దశాబ్దాల కలను భారత మహిళలు సాకారం చేశారు. ఆకాశమే హద్దుగా అద్భుత ప్రదర్శనతో హార్వర్డ్ క్రీకెట్ కేంద్రం నేతృత్వంలోని అమ్మాయిల జట్టు ప్రపంచకప్ ఛాంపియన్ గా నిలిచింది. అద్దంకలన్నీ అధిగమించి, బలమైన దక్షిణాఫ్రికా జట్టును 52 పరుగులతో ఓడించడం ద్వారా భారత క్రీకెట్ చరిత్రలో సువర్ణ ధ్యాయాన్ని లభించింది. దీంతో దేశం గర్వించింది. అయితే దీని వెనక ఒక్కో అమ్మాయి వ్యధాభరిత జీవితం ఉంది. క్రీకెట్లో తాము రాణించడానికి వ్యక్తిగతంగా ఎంతో శ్రమించారు. ఎన్నో ఆర్థిక ఓడిమిలు ఎదుర్కొన్నారు. 1973లో మనదేశంలో మహిళా క్రీకెట్ సంఘం ఏర్పడిన తర్వాత అంతరాజాతీయ పోటీల్లో భారత మహిళల ప్రస్థానం మొదలైంది. తొలితరం క్రీకెటర్లు సొంత బ్యాటు, కిట్టు లేకపోయినా, జనరల్ బోగీల్లో ప్రయాణిస్తూ సొంత డబ్బులపైనే, చందాల పైనే ఆధారపడి దేశం తరఫున ఆడారు. ఆ తరువాత స్వాస్థ్య ముందుకు రావడం, 2005లో బిసిసిఐ పరిధిలోకి రావడం జరిగాయి. 2022లో పురుషుల, మహిళల జట్టు మధ్య వేతన సమానత్వాన్ని, మహిళల ప్రీమియర్ లీగ్ ను ప్రవేశపెట్టడం, అంతర్జాతీయ క్రీకెటర్లతో అదే అవకాశం లభించడం, ప్రతిభాపంతులైన క్రీకెటర్లు వెలుగులోకి రావడం వంటి పరిణామాలతో మహిళల క్రీకెట్ ను ముందుకు తీసుకెళ్లారు. ఈ క్రమంలో వారు ఎదుర్కొన్న కష్టనష్టాలు అన్నీ దేశం కోసమే అని చెప్పక తప్పదు. తమ వ్యక్తిగత ప్రతిష్ట కోసమో లేదా డబ్బు సంపాదన కోసమో వారు ఆడలేదు. వారు భారత పతకాను ఎగరేయడం వెనక ఉన్న కష్టాలను తెలసుకుని ప్రోత్సాహానికి కేంద్ర రాష్ట్ర ప్రభుత్వాల నుండి బిగించాలి. అవసరమైతే కేంద్రమే క్రీడలకు సంబంధించి ప్రోత్సాహక కమిటీని ఏర్పాటు చేసి ఇలాంటి కష్టాలను అధిగమించేలా చేయాలి. ఇకపోతే వరుసగా రెండుసార్లు అండర్ 19 అమ్మాయిల జట్టు ప్రపంచకప్ నెగడం, తాజాగా సీనియర్ జట్టు విజయం సాధించడం మహిళా క్రీకెట్లో ఉజ్వల భవిష్యత్తు వున్నాయి. ప్రపంచకప్లో వరుసగా మూడు పరాజయాలతో డిలాపడని జట్టులో ఆత్మవిశ్వాసాన్ని పెంచడంలో అమోల్ మజుందార్ కోచ్ గా, మెంటార్ గా అందించిన ప్రోత్సాహం అటగాళ్లలో మానసిక దృఢత్వాన్ని తీసుకొచ్చింది. వస్తే ప్రపంచకప్ టైటిల్ కొట్టడం లో అటగాళ్ల పాత్ర ఎంత కీలకమో... తెర వెనుక కోచ్ పాత్ర అంతకుమించి ఉంటుంది. క్రీడాకారిణుల ఫిట్ నెస్, జట్టు ఎంపిక, కెప్టెన్, అటగాళ్లకు దిశా నిర్దేశం, డ్రిలక్స్ బ్రేక్ సమయంలో కెప్టెన్ కు ఎత్తుగడలను చేరవేయడం.. ఇలా ప్రతి విభాగంలో కోచ్ పాత్ర మరువ లేనిది. ఇందుకు నిదర్శనమే వస్తే ప్రపంచకప్ ను సాధించిన వెంటనే టీమిండియా కెప్టెన్ హార్వర్డ్ ప్రీమ్ కౌర్ పరిగెత్తుకొని వెళ్లి ఒక వ్యక్తి కాళ్లకు సమస్య రించి, ఆలింగనం చేసుకొని కన్నీళ్లు పెట్టుకోవడం. అతడు మరోవరో కాదు.. టీమిండియా హెడ్ కోచ్ అమోల్ మజుందార్. క్రీకెటర్ గా 21 ఏళ్ల ప్రొఫెషనల్ కెరీర్లో ఏనాడూ జాతీయ జట్టుకు ఎంపకంవ్వని ఆయన, ఇప్పుడు కోచ్ గా మహిళా జట్టుకు దిశానిర్దేశం చేస్తున్న తీరు అభినందనీయం. ఈ విజయంలో అతనిదీ ప్రత్యేక పాత్ర అని చెప్పక తప్పదు. మజుందార్ దేశవాళీ క్రీకెట్ ఆడే క్రమంలో భారత క్రీకెట్ జట్టులో మరో సచిన్ అవుతాడని భావించారు. దేశవాళీ క్రీకెట్లో ముంబయి తరఫున పరుగుల వరద పారించాడు. 'ది వాల్' గా పేరు తెచ్చుకున్నాడు. ఫస్ట్ క్లాస్ క్రీకెట్లో 171 మ్యాచుల్లో 11,167 పరుగులు చేశాడు. ఇందులో 30 సెంచురీలు, 60 అర్ధసెంచురీలు ఉన్నాయి. ఇక 113 లిస్ట్ ఎ క్రీకెట్ మ్యాచుల్లో 3,286 పరుగులు కొట్టాడు. 3 సెంచురీలు, 26 అర్ధసెంచురీలు చేశాడు. కానీ ఆయనకు ఒక్కసారి కూడా టీమిండియా తరఫున ఆడే అవకాశం దక్కలేదు. ఆయనా నిరుత్సాహానికి గురికాలేదు. భారత మహిళల జట్టుకు కోచ్ గా బాధ్యతలు స్వీకరించాక తన పూర్వ వైభవాన్ని రంగరించి క్రీడాకారిణులను మోదికల్లా తీర్చిదిద్దాడు. దీంతో భారత మహిళల జట్టు వస్తే వరల్డ్ కప్ గెలవడంలో కోచ్ గా కీలక పాత్ర పోషించాడు. భారత జట్టు కప్ గెలవడం వెనుక ఆయన కృషి, పట్టుదల ఎంత ఉండో అర్థం అవుతుంది. భారత జట్టుకు ఆడలేక పోయినప్పటికీ.. కోచ్ గా తన కలను సాకారం చేసుకుని సంతృప్తిని పొందాడు. డిపెండింగ్ ఛాంపియన్, అప్పటికే ఓసారి ఓడించిన ఆస్ట్రేలియా సెమీ ఫైనల్ లో 338 రన్స్ చేయడంతో భారత్ ఓడిపోతుందని క్రీడా పండితులు అంచనా వేశారు. ప్రత్యర్థులంతా చుట్టుముడుతున్నా సహచరులు ఒక్కొక్కరు అవుటవుతున్నా అప్రతిహతం కు ఎదురొడ్డి ఆస్ట్రేలియాపై అజేయంగా 127 పరుగులుచేసి భారత్ ను విజేతగా నిలవడంలో కీలక పాత్ర జెమీమా రోడ్గీగ్నే. 'ఐ ఫుడ్ లైక్ టు థాంక్ జీన్స్' అన్న ఆమె మాటలను బట్టి ఆమె దైవబలంతో ముందుకు సాగారని గుర్తించాలి. కడపజిల్లా గ్రామీణ ప్రాంతానికి చెందిన 21 ఏళ్ల నల్లపురెడ్డి శ్రీచరణి లెస్ ఆర్ట్స్ స్పెషిల్ గా 9 మ్యాచ్ లు ఆడి, 14 వికెట్లు తీయడం ద్వారా ప్రపంచకప్ లో నాలుగో స్థానంలో నిలవడం ద్వారా రాష్ట్రానికి ప్రత్యేక గుర్తింపు తీసుకొచ్చింది. టాప్ ఆర్డర్ బ్యాటర్లుపైతా ఆమె బౌలింగ్ ను ఎదుర్కోవడం దానికి అపసోపాలు పడటం ఆమె నైపుణ్యానికి నిదర్శనం. 22 వికెట్లతో మన దేశానికి చెందిన దీప్తిశర్మ మొదటిస్థానాన్ని దక్కించుకుని, ఫ్లేయర్ ఆఫ్ ది సిరీస్ ను సొంతం చేసుకుంది. అత్యధిక పరుగులు చేసిన క్రీడాకారిణిగా వైస్ కెప్టెన్ సృష్టి మందాన నిలిచింది. గ్రూప్ దశలో బ్యాటింగ్ లో సృష్టి మందాన, ప్రతీకా సావర్, అమన్ జోత్, రిచా ఫోష్, బౌలింగ్ లో దీప్తి శర్మ, క్రాంతిగౌడ్, రేణుకాసింగ్ సత్తా చాటారు. ఫైనల్ లో పపాల్ వర్ష సూపర్ ఇన్నింగ్స్, దీప్తి శర్మ ఆల్ రౌండ్ షో. హార్వర్డ్ ప్రీమ్ కౌర్ కెప్టెన్ గా ఇలా అందరి సమిష్టి కృషి జగజ్జితగా నిలిపింది. జట్టులోని చాలామంది దిగువ మధ్యతరగతివారే. శ్రీచరణి తండ్రి రాయలసీమ ధర్మల్ పవర్ ప్రాజెక్టులో చిన్న ఉద్యోగి. గ్రామీణ నేపథ్యం నుంచి కెప్టెన్ గా హార్వర్డ్ ప్రీమ్ ఎదిగారు. మూడేళ్ల వయసులోనే తండ్రిని కోల్పోయి, ఆర్థికంగా అనేక ఇబ్బందులను ఎదుర్కొన్న రేణుక, పోలీస్ కానిస్టేబుల్ కుమార్ క్రాంతిగౌడ్, తన తండ్రి చెక్కిన బ్యాట్ తో కెరీర్ మొదలు పెట్టిన అమన్ జోత్ లాంటి వారంతా అనేక కష్టాలను ఎదురొడ్డి నిలిచిన వారే. ఇన్ని కష్టాల మధ్య కుటుంబ సభ్యులు, కోచ్ లు లేదా ఇంకెవరైనా ప్రోత్సాహంతో రాణిస్తున్నారో తప్ప ప్రభుత్వ తోడ్పాటు, ప్రోత్సాహం కరువవు తున్నాయి. క్రీడలకు అవసరమైన మౌలిక వసతులు ఏర్పాటు, క్రీడాకారుల రాణించడానికి కావలసిన ప్రోత్సాహం ప్రభుత్వాల నుంచి రావాలి. వారిని రంగం మీద నిలిపి గెలుపుగుర్రాలుగా మలచాలి.

కెనడాలోనూ ఇరోగమన చర్యలు

భారతీయులకు తాత్కాలిక వీసాల రద్దు విద్యార్థులకు కూడా భారీగా కోత విధింపు

న్యూఢిల్లీ, నవంబర్ 5:

భారతీయులకు జారీచేసిన తాత్కాలిక వీసాలను మూకుమ్మడిగా రద్దు చేయాలని కెనడా ప్రభుత్వం భావిస్తున్నట్లు ప్రచారం జరుగుతున్నది. అమెరికా తరవాత అంతో ఇంతో ఆశగా ఉన్న కెనడాలో సైతం ఈ మధ్యజాత్య హంకారం పెరగింది. దీంతో పార్లమెంట్ ఆమోదం కోసం ఎదురుచూస్తున్న ఓ బిల్లు ప్రకారం 'కొవిడ్-19 వంటి మహమ్మారి లేదా యుద్ధ సమయాలలో విదేశీయులకు మంజూరు చేసే తాత్కాలిక వీసాలను రద్దు చేసే అధికారం ప్రభుత్వానికి ఉంటుంది. అయితే కెనడా ప్రభుత్వం మాత్రం ప్రత్యేకించి కొన్ని దేశాలను లక్ష్యంగా చేసుకుని ఈ అధికారాలను ప్రయోగించాలని భావిస్తున్నట్లు సీబీసీ న్యూస్ వెల్లడించింది. విధానంలోని లోపాలను ఉపయోగించుకుని మోసపూరితంగా తాత్కాలిక వీసాలు పొందకుండా అడ్డుకునే అధికారాలను కూడా ఈ బిల్లులో పొందుపరచాలని కెనడా ప్రభుత్వం యోచిస్తున్నట్లు ఇమిగ్రేషన్, రెవెన్యూ, జీసీ అండ్ సిటిజెన్షిప్ కెనడా (ఇఆర్సీసీ), కెనడియన్ బార్డర్ సర్వీసెస్ ఏజెన్సీ (సీబీఎస్) నివేదికలను పేర్కొంటూ సీబీసీ తెలిపింది. కెనడా ప్రభుత్వం ప్రత్యేకంగా భారత్, బంగ్లాదేశ్ లను లక్ష్యంగా చేసుకుని ఈ ప్రతిపాదనలు సిద్ధం చేసినట్లు పేర్కొంది. తాత్కాలిక నివాసులలో ఉద్యోగులు, అంతర్జాతీయ విద్యార్థులతోపాటు సందర్శకులు కూడా ఉంటారు. కెనడా సరిహద్దులను బలోపేతం చేయాలన్న లక్ష్యంతో ప్రభుత్వం ఈ బిల్లును పార్లమెంట్ కు సమర్పించింది. సంబంధిత మంత్రులు అప్పారమైన అధికారాలను కట్టబెట్టే స్టాండ్ బార్డ్ బార్డర్ బిల్లుకు లిబరల్ ప్రభుత్వం ఆమోదించిన పక్షంలో వీసా దరఖాస్తులు భారీ స్థాయిలో రద్దయ్యే అవకాశం ఉందని ఇమిగ్రేషన్ న్యాయవాది సుమితా సేన్ గతంలోనే ఆందోళన వ్యక్తం చేశారు. శాశ్వత, తాత్కాలిక వసతులకు అడ్డుకట్ట వేయాలని



కెనడా ప్రభుత్వం భావిస్తున్న తరుణంలో ఈ బిల్లు పార్లమెంట్ ఆమోదం కోసం వేచి ఉంది. కెనడా కళాశాలలో చదువుకునేందుకు పర్మిట్ కోసం వచ్చిన భారతీయ దరఖాస్తులలో దాదాపు 74 శాతం దరఖాస్తులు ఈ విధాది ఆగస్టులో తిరస్కరణకు గురైనట్లు రాయటర్స్ వెల్లడించింది. దశాబ్ద కాలంగా కెనడాలో చదివే అంతర్జాతీయ విద్యార్థులలో అత్యధికులు భారతీయులే ఉంటున్నారు. అయితే ఈ విధాది ఆగస్టులో వీసా దరఖాస్తుల తిరస్కరణకు గురైన విద్యార్థులలో కూడా భారతీయులే అత్యధికంగా ఉండడం గమనార్హం. 2023 ఆగస్టులో సుమారు 32 శాతం దరఖాస్తులు మాత్రమే తిరస్కరణకు గురయ్యాయి. కెనడా ప్రభుత్వం ఈ నెలలోనే తన ఇమిగ్రేషన్ ప్రణాళికను వెల్లడించనున్నది. దేశంలోకి విదేశీయుల ప్రవేశాన్ని తగ్గించాలని ప్రభుత్వంపై దేశీయంగా ఒత్తిడి పెరుగుతున్నది. జారీ అయిన తాత్కాలిక వీసాలను మూకుమ్మడిగా రద్దు చేసేందుకు ప్రభుత్వానికి అధికారాలు కట్టబెట్టే బిల్లుపై 300కి పైగా పౌర సంఘాలు తీవ్ర నిరసన తెలియచేశాయి. మూకుమ్మడిగా వీసాలను రద్దు చేయడం ద్వారా కెనడా ప్రభుత్వానికి దేశంలో

ఉంటున్న విదేశీయులందరినీ ఇక్కడి నుంచి తరలించే అధికారాలు లభిస్తాయని ఆ సంఘాలు ఆందోళన వ్యక్తం చేశాయి. మూకుమ్మడిగా వీసాలను రద్దు చేసే అధికారాన్ని పొందడం ద్వారా ప్రభుత్వం పెరిగి పోతున్న పెండింగ్ వీసా దరఖాస్తుల సంఖ్యను తగ్గించాలని భావిస్తోందని ఇమిగ్రేషన్ న్యాయవాదులను ఉటంకిస్తూ బీబీసీ తెలిపింది. ఆశ్రయం కోరుతూ భారతీయులు సమర్పిస్తున్న దరఖాస్తులు భారీగా పెరిగిపోవడమే భారతీయులను ప్రభుత్వం లక్ష్యంగా చేసుకోవడానికి ప్రధాన కారణమని తెలుస్తోంది. 2023 మేలో కేవలం నెలకు 500 లోపలే ఈ దరఖాస్తుల సంఖ్య ఉండగా 2024 జూలైలో ఇది దాదాపు 2,000కి పెరిగిపోయింది. భారత్ నుంచి వచ్చే తాత్కాలిక వీసా దరఖాస్తులను తనిఖీ చేయడం వల్లే దరఖాస్తుల ప్రాసెసింగ్ కుంటుపడుతున్నట్లు ప్రభుత్వం భావిస్తోంది. 2023 జూలై చివరి నాటికి వీసా దరఖాస్తుల ప్రాసెసింగ్ సగటు సమయం 30 రోజులు ఉండగా మరుసటి సంవత్సరానికి అది 54 రోజులకు పెరిగింది. ఈ కారణంగా వీసా ఆమోదాలు 2024లోనే భాగా తగ్గిపోయాయి. జనవరిలో 63 వేల దరఖాస్తులను ఆమోదించగా జూన్ లో అది 48 వేలకు పడిపోయింది.

మార్క్సిస్ం.. నవశకం కోసం ఈ ప్రస్తావన

న్యూయార్క్ లోని కొత్త తరానికి థాంక్యూ నెహ్రూ ప్రసంగం 'ట్రస్ట్ విత్ డెస్టినీ'ని ప్రస్తావన న్యూయార్క్ మేయర్ జోసూస్ మమ్మాని

న్యూయార్క్, నవంబర్ 5:

అమెరికా స్థానిక ఎన్నికల్లో న్యూయార్క్ మేయర్ పదవిని డెమోక్రటిక్ పార్టీకి చెందిన జోసూస్ మమ్మాని సొంతం చేసుకున్నారు. ఆ స్థానాన్ని దక్కించుకున్న తొలి ఇండియన్ అమెరికన్ ముస్లింగా చరిత్ర సృష్టించారు. విజయానంతరం ఆయన మాట్లాడుతూ.. భారత మాజీ ప్రధాని జవహర్ లాల్ నెహ్రూ ప్రస్తావన తీసుకువచ్చారు. మార్క్సిస్ం, నవ శకం కోసం ఈ రాత్రి తీర్పు వెల్లడైంది. జనవరి ఒకటి నేను మేయర్ గా ప్రమాణస్వీకారం చేస్తాను అని జోసూస్ వెల్లడించారు. ఈ సందర్భంగా నెహ్రూ ప్రసంగం 'ట్రస్ట్ విత్ డెస్టినీ'ని ప్రస్తావించారు. నవశకం వైపు అడుగువేసినప్పుడు, ఒక శకం ముగిసినప్పుడు, సుదీర్ఘ అణచివేతకు గురైన జాతి నుంచి గళం వినిపించినప్పుడు..



చరిత్రలో ఇలాంటి క్షణాలు అరుదుగా వస్తాయి' అని తన విజయానికి ఆపాదించి మాట్లాడారు. ఈ విజయాన్ని కట్టబెట్టిన తన మద్దతుదారులకు కృతజ్ఞతలు తెలియ జేశారు. న్యూయార్క్ లోని కొత్తతరానికి థాంక్యూ, మేం మీకోసం పోరాడుతాం.. ఎందుకంటే మేం మీలాంటి వాళ్లమే. మన చేతుల్లోనే భవిష్యత్ ఉంది. రాజవంశాన్ని కూల్చివేశాం. టం.. టం.. ఇదంతా మీరు చూస్తున్నారని నాకు

తెలుసు. మీకు చెప్పడానికి నా వద్ద నాలుగు మాటలు ఉన్నాయి. సౌండ్ పెంచండి. మీరు మాలో ఎవరినినూ చేరుకోవాలంటే మా అందరినీ దాటాలని మమ్మాని నేరుగా ట్రంప్ ను ఉద్దేశించి మాట్లాడారు. ఆయన అలా మాట్లాడుతుంటే.. ఇది ప్రారంభమే వుతుంది అని ట్రూత్ సోషల్ లో అభ్యుక్తుడు రాసుకోచ్చారు. అలాగే రిచర్డ్ అనే ట్యాక్సీ డ్రైవర్ తో కలిసి సిటీ హాల్ లో వెలుపల 15 రోజులు నిరాహార దీక్ష చేసిన స్టోరీని వెల్లడించారు. ఇది మీ నగరం, ప్రజాస్వామ్యం వింది.. అని వ్యాఖ్యానించారు. అలాగే తన తల్లి దండ్రులకు ఈ సందర్భంగా కృతజ్ఞతలు తెలియ జేశారు. నన్ను తీర్చిదిద్దింది మీరే. నేను మీ కుమారుడిని అయినందుకు గర్వంగా ఉందని అన్నారు. సోషలిస్ట్ భావజాలం ఉన్న మమ్మాని న్యూయార్క్ మాజీ గవర్నర్ ఆండ్రూ క్యూమోపై విజయం సాధించడం విశేషం. ఉగాండా జాతీయమైన మహమ్మద్ మమ్మాని భారతీయ సీనీ డైరెక్టర్ మీరానాయర్ కు జన్మించిన సంతానమే జోసూస్. ఈ ఎన్నికను టంప్ ప్రతిష్టాత్మకంగా తీసుకున్నారు. ఆయనే స్వయంగా ప్రచారంలో పాల్గొన్నా కూడా ఫలితం లేకపోయింది. ఇక, అతిపిన్న వయస్సు (34 ఏళ్లలో) న్యూయార్క్ మేయర్ గా ఎన్నికైన వ్యక్తిగా మమ్మాని రికార్డ్ సృష్టించారు. విజయం తర్వాత మేయర్ ఆఫీస్ దృశ్యాలను సోషల్ మీడియాలో షేర్ చేశారు.

చట్టి మీదపడిందని యువకుడి దారుణ హత్య వ్యక్తిని కిరాతకంగా హతమార్చిన నలుగురు దుండగులు

హైదరాబాద్, నవంబర్ 5 (క్విక్ టుడే న్యూస్):

బట్టలపై చట్టి పడిందనే చిన్న కారణంతో ఒక వ్యక్తిని నలుగురు యువకులు అతి కిరాతకంగా హత్య చేశారు. పోలీసులు తెలిపిన వివరాల ప్రకారం.. హైదరాబాద్ ఉప్పల్ కల్యాణపురి నివాసి మురళీ కృష్ణ (45) సోమవారం నాడు పని మీద ఎల్వీనగర్ వెళ్లాడు. అనంతరం రాత్రి ఇంటికి వెళ్లేందుకు కారులో వెళ్తున్న వారిని లిఫ్ట్ అడిగాడు. ఆ కారులో నలుగురు యువకులు ఉన్నారు. అయితే, మార్గం మధ్యలో వారికి ఆకలి వేయడంతో ఉప్పల్ లోని ఓ టిఫిన్ సెంటర్ దగ్గర వారంతా టిఫిన్ చేయడానికి ఆగారు. అయితే, అక్కడ అనుకోకుండా మురళీ కృష్ణ ఫ్లోలోని చట్టి ఒక యువకుడిపై పడింది. దీంతో ఆ యువకులు మురళీ కృష్ణతో గొడవకు దిగారు. బలవంతంగా అతడిని కారులోకి ఎక్కించుకుని సుమారు రెండు గంటలపాటు కారులోనే తిప్పుతూ చిత్ర హింసలకు గురి చేశారు. అంతేకాకుండా, నాచారం సమీపంలోని ఒక నిర్మాణము ప్రాంతానికి తీసుకెళ్లి కత్తితో అతడిని వివక్షణారహితంగా పొడిచారు. నిందితుల నుంచి తప్పించుకునేందుకు మురళీ కృష్ణ ప్రయత్నించి చివరికి తన ప్రాణాలు కోల్పోయాడు. స్థానికులు పోలీసులకు సమాచారం అందించడంతో ఘటనపై కేసు నమోదు చేశారు. సీసీ కెమెరాల ఆధారంగా గాలింపు చర్యలు చేపట్టి నిందితులను అదుపులోకి తీసుకున్నారు.



ఫీజు బకాయిలు చెల్లించాల్సిందే

8న కళాశాలల అధ్యాపకులతో సభ
ప్రైవేట్ ఉన్నత విద్యాసంస్థల సమాఖ్య వెల్లడి

హైదరాబాద్, నవంబర్ 5 (క్విక్ టుడే న్యూస్):

ఫీజు రీయంబర్స్ మెంట్ బకాయిలు చెల్లించే వరకు తమ ఆందోళన క ఒనసాగుతుందని ప్రైవేట్ ఉన్నత విద్యాసంస్థల సమాఖ్య వెల్లడి రచించింది. బకాయిలు చెల్లించకుండా బెడ్రం పులకు దిగడం సరికాదని, తమ డిమాండ్లను ప్రభుత్వం పరిష్కరించేవరకు బండ్ల కొనసాగి సామని సమాఖ్య అధ్యక్షుడు రమేశ్ బాబు అన్నారు. గత నాలుగు రోజులుగా బండ్ల చేస్తున్నామని చెప్పారు. హైదరాబాద్ లో నిర్వహించిన మీడియా సమావేశంలో ఆయన మాట్లాడారు. ఫీజు బకాయిల్లో 50 శాతం చెల్లించాలని ప్రభుత్వానికి విజ్ఞప్తి చేశాం. మా డిమాండ్లను పరిష్కరించే వరకు బండ్ల కొనసాగిస్తాం. ఎల్వీ స్టేడియంలో ఈనెల 8న కళాశాలల అధ్యాపకుల సభ నిర్వహిస్తాం. సుమారు 70వేల మంది దీనికి భాగ వుతారు. ప్రభుత్వం చర్యలకు పిలిచిందని చెప్పారు. జేఎన్టీయూ, ఉస్మానియా పరిధిలో నిర్వహిస్తున్న పరీక్షలను కళాశాలలు బహిష్కరించాయి. కళాశాల విద్య కమిషన్ దేవసేన ఇంతగానో వేధిస్తున్నా భరిస్తా వచ్చాం. ఆమెను ఆ విభాగం నుంచి బదిలీ చేయాలని ఎంపీటీసీ ప్రభుత్వ ప్రభుత్వాన్ని కోరాం. ఫీజు రీయంబర్స్ మెంట్ సమస్యల పరిష్కారానికి కమిటీ వేయడాన్ని స్వాగతిస్తున్నాం. మూడు నెలలకు బదులు ఒక నెలలోనే కమిటీ రిపోర్ట్ అడగాలి. మార్చి నాటికి ఫీజు రీయంబర్స్ మెంట్ బకాయిలు చెల్లించాలి. కాలేజీలపై విజిలెన్స్ దాడుల్లో నియంతృత్వ ధోరణి కనిపిస్తోందన్నారు. తమ డిమాండ్లను పరిష్కరించకపోతే 10లక్షల మంది విద్యార్థులతో భారీ సభ నిర్వహిస్తామని అన్నారు. విద్యార్థులతోనే తమ సమస్యలను చర్చిస్తామని అన్నారు.

